



राजभवन सूचना परिसर, उत्तराखण्ड
प्रेसविज्ञप्ति-1

राज्यपाल से मुख्यमंत्री की शिष्टाचार भेंट

देहरादून 14 मार्च, 2012:-

उत्तराखण्ड राज्य के सातवें मुख्यमंत्री के रूप में 13 मार्च को शपथ ले चुके श्री विजय बहुगुणा ने आज सायं राजभवन पहुँचकर राज्यपाल श्रीमती मार्ग्रेट आल्वा तथा उनके पति श्री निरंजन आल्वा से शिष्टाचार भेंट की।

मुख्यमंत्री पद की शपथ लेने के बाद राज्यपाल से हुई इस प्रथम मुलाकात के दौरान मुख्यमंत्री के साथ उनकी धर्मपत्नी श्रीमती सुधा बहुगुणा तथा कांग्रेस के प्रदेश अध्यक्ष श्री यशपाल आर्या भी उपस्थित थे। राज्यपाल ने मुख्यमंत्री को बधाई एवं शुभकामनाएं दी।

0

प्रेसविज्ञप्ति-2

प्रोटैम स्पीकर को कल शपथ दिलायेंगी राज्यपाल

उत्तराखण्ड की राज्यपाल श्रीमती मार्ग्रेट आल्वा ने भारत के संविधान के अनुच्छेद 180 के खण्ड एक के द्वारा प्राप्त शक्तियों का प्रयोग करते हुए जसपुर विधान सभा क्षेत्र से निर्वाचित विधायक डा० शैलेन्द्र मोहन सिंघल को, विधान सभा अध्यक्ष के विधिवत निर्वाचन होने तक अध्यक्ष पद के कर्तव्यों का पालन करने के लिए प्रोटैम स्पीकर नियुक्त किया है। राज्यपाल द्वारा प्रोटैम स्पीकर (Protem speaker) को 15 मार्च की प्रातः राजभवन में शपथ दिलायी जायेगी।

0